

दूधवा नदी में अवैध खनन के चलते हो रही हरे पेड़ों की कटाई

प्रशासन द्वारा प्रभावी कार्यवाही नहीं होने से खनन माफियाओं के हौसले बुलंद

खेतड़ी, (निसं)। खेतड़ी उपखंड के दूधवा नदी में अवैध खनन के चलते हरे पेड़ों की कटाई बेखोफ होकर की जा रही है। नदी में खनन को रोकने के लिए लगाई पुलिस की अस्थाई चौकी के बाद भी नदी क्षेत्र में धड़ल्ले से बजरी का अवैध खनन किया जा रहा है।

नदी में बजरी का खनन व हरे पेड़ों की कटाई बंद करने की मांग को लेकर ग्रामीण कई बार मुद्दा उठा चुके हैं, लेकिन प्रशासन द्वारा खनन माफियाओं के खिलाफ कोई ठोस कार्रवाई नहीं किए जाने के कारण सरेआम बजरी का खनन किया जा रहा है। ग्रामीणों ने नदी में खनन को रोकने के लिए मुख्य सचिव उषा शर्मा से वीडियो कॉन्फ्रेंसिंग के माध्यम से जनसुनवाई के दौरान भी मुद्दा उठाया था। जिस पर मुख्य सचिव ने स्थानिय प्रशासन को आमजन की समस्याओं को तत्परता से सुनकर उनका तुरंत समाधान करने के निर्देश दिए थे। दूधवा के ग्रामीणों ने बताया कि ग्राम पंचायत दूधवा नदी के पास से गुजर रही दोहन नदी में रोक के बावजूद भी भारी मात्रा में अवैध रूप से बजरी का खनन कर हरे पेड़ों की कटाई की जा रही है। आए दिन हो रही हरे पेड़ों की कटाई व अवैध खनन के कारण प्राकृतिक व पर्यावरण को भारी



खेतड़ी उपखंड के दूधवा नदी क्षेत्र में खनन माफियाओं ने खनन कर सौ फीट तक गहरे गड्ढे कर दिए।

नुकसान हो रहा है, जिसको लेकर ग्रामीण पूर्व में भी कई बार शिकायत व धरना प्रदर्शन कर चुके हैं। अवैध खनन को रोकने व हरे पेड़ों की कटाई पर लगाम लगाने को लेकर ग्रामीणों द्वारा न्यायालय में जनहित याचिका भी लगाई गई थी। नदी में खनन माफिया अवैध रूप से हजारों की संख्या में हरे पेड़ों की बलि चढ़ा चुके हैं, नदी में भारी मात्रा में जंगलत के रूप में खड़े पेड़ों की संख्या है, जो खनन

माफियाओं द्वारा बजरी निकालने को लेकर नष्ट किए जा रहे हैं। ग्रामीणों द्वारा पूर्व में भूख हड़ताल व धरना प्रदर्शन भी किया गया था। जिस पर जिला कलेक्टर ने तहसीलदार, एसडीएम, माइनिंग विभाग, वन विभाग के द्वारा कमेटी भी बनाई गई थी। जिला कलेक्टर ने ग्रामीणों की मांग पर अवैध खनन व पेड़ों की कटाई पर रोक लगाने को लेकर स्थाई चौकी लगाने के निर्देश दिए थे, लेकिन नदी में अभी तक

अवैध खनन जारी है तथा रोजाना सैकड़ों पेड़ों की बलि चढ़ाई जा रही है। खनन माफिया दिन रात अपनी मशीनों से बजरी निकाल रहे हैं, लेकिन अभी तक प्रशासनिक अधिकारियों द्वारा कोई ठोस कार्रवाई नहीं होने की वजह से अवैध खनन का घंघा बेलगाम चल रहा है।

ग्रामीण नेतराम ने बताया कि नदी में खनन माफियाओं ने खनन कर सौ फीट तक गहरे गड्ढे कर दिए। नदी क्षेत्र

नदी में खनन रोकने के लिए लगाई पुलिस चौकी के बाद भी धड़ल्ले से हो रहा है बजरी का अवैध खनन

हरियाणा की सीमा पर स्थित होने के कारण खनन माफिया रात को नदी में मशीनों उतारकर धड़ल्ले से खनन करते हैं। ग्रामीणजन अवैध खनन को लेकर स्थानीय प्रशासन के अलावा जिला कलेक्टर तक गुहार लगा चुके हैं। प्रशासन द्वारा प्रभावी कार्यवाही नहीं होने से खनन माफियाओं के हौसले बुलंद हो रहे हैं तथा भारी मात्रा में पर्यावरण को नुकसान पहुंचाया जा रहा है।

इस संबंध में तहसीलदार विवेक कटारिया ने बताया कि ग्रामीणों के द्वारा अवैध खनन की सूचना मिली है। प्रशासन की ओर से जल्द ही प्रभावी कार्यवाही की जाएगी। पूर्व में भी प्रशासन ने कार्यवाही कर अवैध खनन बंद करवा दिया था।

सड़क हादसों में दस जने घायल, दो जयपुर रैफर



राजकीय बगड़िया अस्पताल में घायलों का चिकित्सकों ने उपचार किया।

सुजानगढ़, (कासं)। शनिवार को क्षेत्र में हुए दो सड़क हादसों में 10 जने घायल हो गये। इनमें से दो गंभीर घायलों को जयपुर रैफर किया।

प्राप्त जानकारी के अनुसार इयारांग गांव के समीप कार व बाईक में टक्कर हो गयी। जिस हादसे में राजू व प्रेमराम के गंभीर चोट आई। हादसे के बाद घायलों को कुलदीप सिंह राठौड़ ने अपनी निजी कार से राजकीय बगड़िया अस्पताल पहुंचाया और उपचार किया। जिसके बाद दोनों घायलों का चिकित्सकों ने उपचार कर जयपुर रैफर कर दिया। हादसे की सूचना पर सण्डवा थाना पुलिस मौके पर पहुंची और जांच

इयारांग गांव के समीप कार व बाईक में टक्कर में दो गंभीर घायल

वहीं हिरण को बचाने के चक्कर में बोलरो कार अनियंत्रित होकर पलटी खाई

शुरू की।

दूसरी और देवाणी गांव के पास भंसाली टी.टी कॉलेज के पास हिरण को बचाने के चक्कर में बोलरो कार अनियंत्रित होकर पलटी खा गयी। जिससे कार में सवार दस जनों के चोटें आईं। घायलों ने बताया कि वे सालासर बालाजी के दर्शनों के लिये जा रहे थे। अचानक हिरण के आ जाने से कार

अनियंत्रित होकर पलट गयी। घायलों को 108 एम्बुलेंस के चालक मनोहर सिंह अस्पताल लेकर पहुंचे। जहां पर घायलों का डॉ. रविन्द्र भार्गु, डॉ. विजय बगड़िया, डॉ. रघुवीर तुनवाल व चिकित्सा कर्मियों ने उपचार किया। घायलों की नवरत्न बिजारणियां, भरत नाई, कुलदीप सिंह राठौड़, मनोज प्रजापत, भूराम में मदद की।

कृषि भूमि पर अवैध रूप से संचालित प्लांट के विरोध में धरना जारी

सांचौर, (निसं)। जालोर जिले के सांचौर उपखंड क्षेत्र में नियमों को ताक में रखकर क्षेत्र में भारतमाला परियोजना के तहत कार्य चलने वाली एम के सी इन्फ्रास्ट्रक्चर ने लाछड़ी और कारोला में अपना प्लांट लगाकर अपनी मशीनरी, कंक्र्रीट, प्लांट का कार्य चालू है मगर प्रशासन नाकाम साबित हो रहा

कृषि भूमि पर पिछले डेढ़ वर्ष से 2 प्लांट चल रहे अवैध, करोड़ों का राजस्व नुकसान



लाछड़ी में अवैध रूप से संचालित प्लांट के विरोध में धरना जारी है।

है। इतना ही नहीं कृषि भूमि पर बिना प्रशासनिक स्वीकृति व भू-रूपांतरण कराए प्लांट लगा दिए हैं। इसको लेकर शनिवार को छोटे दिन भी धरना जारी है। जानकारी के अनुसार भारतमाला परियोजना एक महत्वकी योजना होने से कई फायदे भी होंगे मगर इस पर कार्य करने वाली कंपनी ने अपना प्लांट को हाईटेंशन लाइन के नीचे ही लगाकर सारे नियम कायदे को ताक में रखा। वहीं प्लांट में काम करने वाली कंपनियों को अपनी जमीन में डालकर कार्य को करना होगा। यह प्लांट पिछले 6 माह से चल रहा जिसको लेकर हल्का पटवारी ने नोटिस भी दिया मगर हजार करोड़ का काम करने वाली कम्पनी छोटे कर्मचारियों के नोटिस की अनदेखी कर ली।

ग्रामीण क्षेत्र में भी कृषि व आवासीय भूमि पर बिना भूमि रूपांतरण कराए प्लांट लगे हुए हैं। ऐसे में सरकार को राजस्व नुकसान हो रहा है। जबकि, ग्रामीण क्षेत्र में प्लांट लगाने के लिए ग्राम पंचायत से अनुमति लेनी होती है। लेकिन ग्राम

पंचायतों की अनदेखी से कोई कार्रवाई नहीं हो रही है। जबकि, राजस्व विभाग ने 2012 में संभागीय आयुक्त, जिला कलेक्टर, उपखण्ड अधिकारी एवं तहसीलदार को परिपत्र जारी किया था। जिसके तहत राजस्थान भू-राजस्व (ग्रामीण क्षेत्रों में कृषि भूमि का अकृषि प्रयोजनार्थ संपरिवर्तन) नियम 2007 के अन्तर्गत प्राप्त संपरिवर्तन प्रभागों को ग्राम पंचायतों को हस्तान्तरण की प्रक्रिया करने का प्रावधान है। इन नियमों की अधीन राजस्व मद में जमा होने वाले संपरिवर्तन प्रभागों की शत-प्रतिशत राशि, वित्तीय वर्ष की समाप्ति तक ग्राम पंचायतों को हस्तान्तरित किए जाने का प्रावधान किया गया है। लाछड़ी में प्लांट बने हुए हैं जो 13.2 केवी लाईन के नीचे कार्य व गोदाम कंक्र्रीट स्टॉक की जा रही है। न तो विद्युत विभाग जिम्मेदार है न ही प्रशासन सड़क से 5.5 मीटर ऊंचे हो सड़क से गुजर रहे तार पर गाईंग अनियमित है।

मांगीलाल बिस्नोई हल्का पटवारी का कहना है कि लाछड़ी भारतमाला परियोजना के तहत कंपनी का प्लांट बना

हुआ है जो नेम खान की 4.77 हेक्टेयर है और खेत के अंदर से हाईटेंशन लाइन जा रही है। जहां पर वाणिज्य कार्य होने पर राजस्व विभाग द्वारा नोटिस दिया गया है। मगर नोटिस का कोई जवाब नहीं दिया गया है। इसको लेकर उच्चाधिकारियों को अवगत भी करवा दिया गया है।

रविकुमार, उपखण्ड अधिकारी का कहना है कि भारतमाला परियोजना के तहत होने वाले कार्य कंपनी का प्लांट को लेकर आज धरना देने वालों ने ज्ञापन दिया है जिसकी जांच करवाता हूं। भू किस्म परिवर्तन क्यों नहीं की यदि ऐसे चल रहा है नियम के विरुद्ध है।

एडवोकेट सदराम बिस्नोई का कहना है कि भारतमाला परियोजना के तहत काम करने वाली कंपनी पिछले डेढ़ वर्ष हो गया। हाडेतर ग्राम पंचायत के लाछड़ी और कारोला में बिना कोई भूमि किस्म परिवर्तन किए चल रहा है जिससे करोड़ों रुपयों का राजस्व घाटा हो रहा है। जिसकी जांच करवाकर नियमअनुसार करवाई की जावे।

हिण्डौन के महेश को सेना मेडल मिला

हिण्डौन सिटी, (निसं)। भारतीय सेना की 55 आरआर ग्रेनेडियर्स रेजिमेंट में अपनी सेवाएं दे रहे हिण्डौन के गांव बरगमा निवासी महेश चंद जाट को गणतंत्र दिवस के अवसर पर सेना मेडल से नवाजा गया है।

समीप के गांव बरगमा निवासी महेश चंद जाट भारतीय सेना की 55 आर आर ग्रेनेडियर्स रेजिमेंट में नायक के पद पर अपनी सेवाएं दे रहे हैं। उनके शौर्य, वीरता और पराक्रम के लिए गत दिवस 74 वें गणतंत्र दिवस के अवसर पर भारतीय सेना के जवानों को दिए जा रहे पुरस्कारों की सूची में उनके नाम को शामिल किया। उन्होंने भारत की सीमा पर मुस्तीदी के साथ अपनी ड्यूटी निभाते हुए आतंकवादियों से हुई मुठभेड़ में पराक्रम दिखाया था। जिसके लिए उन्हें यह मेडल प्रदान किया गया है। भारतीय सेना के जवान जाट को दिया गया यह सेना मेडल क्षेत्र के युवाओं के लिए एक प्रेरणा और देशभक्ति की भावना जागृत करने का भी काम करेगा।

फर्जी दस्तावेज का मामला दर्ज

उदयपुर, (निसं)। फतह स्कूल के दो व्याख्याताओं व वरिष्ठ सहायक के खिलाफ फर्जी दस्तावेज तैयार करने का सूरजपोल थाना पुलिस ने मामला दर्ज किया।

पंडित सत्यनारायण मार्ग अमल का कांटा हॉल फतह उच्च माध्यमिक विद्यालय के प्रधानाचार्य चेतन पानेरी पुत्र ओमप्रकाश पानेरी ने विद्यालय में कार्यरत व्याख्याता संस्कृत पंकी सालवी, व्याख्याता रसान्वय विज्ञान महेन्द्र नागदा तथा वरिष्ठ सहायक अश्विनी पालीवाल के खिलाफ प्रकरण दर्ज करवाया। जिसमें प्रधानाचार्य ने बताया कि पंकी को 17

ड्रेस नहीं बदलने से ग्राहक और दुकान स्टाफ के बीच विवाद हुआ, चार जने घायल

जोधपुर, (कासं)। जोधपुर पुलिस कमिश्नरेट के सरदारपुरा थाना क्षेत्र के बी रोड स्थित कपड़े की दुकान में शुक्रवार शाम ग्राहक और दुकान स्टाफ के बीच विवाद हो गया। विवाद ने झगड़े का रूप ले लिया। इसके बाद शोरूम के अंदर और बाहर दोनों पक्षों के बीच जमकर लात-धूसे चले। जिसमें 4 लोगों को चोट आई। इसका वीडियो वायरल होने के बाद मामला थाने में दर्ज हुआ है। इस विवाद को लेकर शनिवार को सरदारपुरा थाने में दोनों पक्षों ने एक दूसरे के खिलाफ क्रॉस मामला दर्ज करवाया है।

सरदारपुरा थाना इंचार्ज सोमकरण ने बताया कि शहर के सरदारपुरा थाना इलाके के बी-रोड स्थित मन्नत कलेक्शन के नाम के कपड़े के शोरूम पर 26 जनवरी की शाम एक लड़की ड्रेस लेकर पहुंची थी। वह उस ड्रेस को

शोरूम के बाहर मारपीट में जमकर लात-धूसे चले

वीडियो वायरल होने के बाद मामला थाने में दर्ज हुआ

चेंज करवाना चाहती थी। लड़की का कहना था कि ड्रेस की फिटिंग सही नहीं है। ड्रेस की सिलाई को लेकर शोरूम के स्टाफ से लड़की की बहस हो गई। इसके बाद शोरूम वालों ने ड्रेस को बदलने से इनकार कर दिया। युवती के साथ आए सफेद जैकेट पहने युवक ने काउंटर पर बैठे शोरूम मालिक को थपड़ जड़ दिया। इसके बाद शोरूम के स्टाफ ने भागकर उसे रोका और पीट दिया। बताया जाता है कि युवती और

शोरूम स्टाफ की बीच बहस जब ज्यादा बढ़ गई तो युवती ने अपने मोबाइल फोन से परियोजना को सूचना दे दी। कुछ देर बाद लड़की के परिजन शोरूम पर पहुंच गए। सफेद जैकेट पहने एक लड़के ने दुकान में घुसते ही काउंटर पर बैठे शोरूम मालिक को चांटा जड़ दिया। इसके बाद दुकान में मौजूद दो लड़कों ने भागकर युवक को पकड़ा और दोनों पक्षों के बीच मारपीट शुरू हो गई। कुछ देर तक लड़की के परिजन और शोरूम के मालिक व स्टाफ के बीच सड़क पर ही जमकर मारपीट होती रही। इस दौरान युवती भी मौजूद रही।

शोरूम स्टाफ की ओर से बताया गया कि लड़की कई बार ड्रेस को चेंज करा चुकी थी। हर बार वह ड्रेस में नुकसान का कर लौटा रही थी। इसलिए उसे मना किया था। लेकिन उसने परिजनों को बुलाकर शोरूम में हंगामा कर दिया। आरोपियों के

खिलाफ दुकान संचालक शाहरुख ने इकबाल खिलजी, कयूम खिलजी समेत 10-15 लोगों के खिलाफ दुकान में घुसकर मारपीट करने और तोड़फोड़ करने का मामला सरदारपुरा थाने में शनिवार को दर्ज कराया है। घटना का वीडियो भी सोशल मीडिया पर छाया रहा। उधर युवती ने मन्नत कलेक्शन नाम के शोरूम चलाने वाले सलमान और शाहरुख के खिलाफ छेड़छाड़ और अभद्र व्यवहार के साथ मारपीट का मामला दर्ज कराया है। मामले में फिलहाल किसी की गिरफ्तारी नहीं हुई है।

मामले को लेकर सरदारपुरा थाना अधिकारी सोमकरण ने बताया कपड़े सिलाई की बात को लेकर विवाद हुआ था, दोनों पक्षों ने एक दूसरे के खिलाफ मारपीट, छीना-झपटी और छेड़छाड़ का मामला दर्ज करवाया है। इसकी जांच की जा रही है।

फर्जी कंपनी रजिस्टर्ड कराई

उदयपुर, (निसं)। शहरे के प्रतापनगर थाना पुलिस ने आरोपी के खिलाफ पंडित के घर के पते पर रजिस्टर्ड कंपनी होने का कूटरचित दस्तावेज तैयार करने का प्रकरण दर्ज किया। पुलिस ने मामला दर्ज कर जांच शुरू की।

पुलिस से प्राप्त जानकारी के अनुसार पंडित एनबी नगर धाउजी की बावड़ी प्रतापनगर निवासी मोहनलाल पुत्र उकारलाल मेघवाल ने आरोपी भंटेकर रोड मोड़ी वल्लभ नगर निवासी सुरेश चन्द्र मेघवाल के

खिलाफ प्रकरण दर्ज करवाया कि अगस्त 2022 में सनस्टर पैकर्स एण्ड मूवर्स के नाम से कंपनी का रजिस्ट्रेशन करवाया। जिस पर मेरे मकान का पता अंकित था। गत दिनों घर पर आंटों से माल आने पर मिले दस्तावेज पर पता अंकित होने की जानकारी मिली। इस पर ऑनलाईन सचिं किया तो आरोपी के मोबाइल नंबर कंपनी के रजिस्ट्रेशन पर दर्ज होने की जानकारी सामने आई। पुलिस ने प्रकरण दर्ज कर जांच शुरू की।

घर से दुल्हन के जेवर चोरी, एक गिरफ्तार

बीकानेर, (कासं)। परिवार भवन में शादी समारोह कर रहा था और पीछे दुल्हन के लिए खरीदे गए सोने-चांदी के जेवर पर चार जनों ने मिलकर हाथ साफ किया। पुलिस की तत्परता का परिणाम है कि महज कुछ घंटों में ही चोरों को दबोच लिया और चोरी हुए जेवरता भी जब्त कर लिए।

इस चोरी में तीन नाबालिग शामिल थे, जिन्हें निरूद्ध किया गया है जबकि एक युवक को गिरफ्तार किया है। बीकानेर में श्रीरामसर के पास ही रहने वाले उमाशंकर हर्ष के बेटे की शादी हर्षालाब तालाब पर स्थित अमरेश्वर भवन में थी। पूरा परिवार विवाह समारोह में इसी भवन में व्यस्त था। इस बीच दुल्हन के लिए सोने-चांदी के जेवरतार घर पर रखे हुए थे। विवाह के बाद दुल्हन को बरी देने के लिए जेवर लेने घर पहुंचे तो पता चला कि सब कुछ चोरी हो गया है। सामान बिखरा हुआ था और घर का ताला टूटा हुआ था।

उमाशंकर ने जैसे-तैसे पहले विवाह निपटारया और फिर पुलिस को इसकी शिकायत दर्ज करवाई, जिस पर एफआईआर दर्ज करके मामले की छानबीन शुरू हुई। उमाशंकर के घर के ठीक सामने एक घर पर सीसीटीवी कैमरा लगा हुआ था, जिसमें चार जने उमाशंकर के घर में जाते हुए कैद हुए। पुलिस ने इन चारों की पड़ताल शुरू की। पूछताछ करने पर उन्होंने चोरी में

चोरी करने के मामले में तीन नाबालिग भी शामिल थे, जिन्हें निरूद्ध किया गया है

शामिल होना स्वीकार कर लिया। इतना ही नहीं चोरी गया सामान भी उनके कब्जे से बरामद हो गया। दरअसल रात 11 बजे से सुबह तीन बजे के बीच घर पर ताला था। ऐसे में स्पष्ट हो गया कि इसी बीच में चोरी हुई है। पुलिस ने इसी समय के सीसीटीवी कैमरे खंगाले, जिसमें चोरी का पता चल गया। इसमें तीन नाबालिग लड़के शामिल थे। इसके अलावा एक युवक भी था। 3 नाबालिगों को निरूद्ध किया गया।

आरोपी रामदयाल पुत्र श्री सांवर लाल जाति बिस्नोई उम्र 18 साल 6 माह निवासी भाटों का बास पुलिस थाना नयाशहर जिला बीकानेर को गिरफ्तार कर चोरी किये गये सोने चांदी के जेवरतार व नगदी बरामद किये गये हैं।

मुरलीधर व्यास कॉलोनी व आसपास रहने वाले तीन नाबालिग बच्चों को भी निरूद्ध करवाया गया है। चारों की निशानदेही पर पुलिस ने चोरी का माल भी बरामद कर लिया। गंगाशहर थानाधिकारी नवनीत सिंह थारीवाल की विशेष भूमिका रही।

811 वां सालाना उर्स परवान पर, ख्वाजा साहब की दरगाह में पेश हुई बसंत

छह दिवसीय उर्स के अवसर पर ख्वाजा साहब की महाना छठी व कुल की रस्म आज

अजमेर, (कासं)। सूफी संत ख्वाजा मोइनुद्दीन हसन चिश्ती का 811वां सालाना उर्स की रौनक पूरे परवान पर चढ़ चुकी है। शनिवार को सूफी परंपरा के अनुसार ख्वाजा साहब की दरगाह पर बसंत पेश की गई।

दरगाह के परिधि इलाकों में जायरीन के जल्ये जियारत के लिए आ रहे हैं। दरगाह परिसर में दरगाह दीवान जैनुअल ओबेदीन की सदरत में उर्स की महफिल और धार्मिक रस्मों अदा की जा रही है। छह दिवसीय उर्स के अवसर पर ख्वाजा साहब की महाना छठी व कुल की रस्म रविवार संपन्न होगी। दरगाह परिसर को गुलाब जल से घोया जाना नयाशहर जिला बीकानेर को गिरफ्तार कर चोरी किये गये सोने चांदी के जेवरतार व नगदी बरामद किये गये हैं।

मुरलीधर व्यास कॉलोनी व आसपास रहने वाले तीन नाबालिग बच्चों को भी निरूद्ध करवाया गया है। चारों की निशानदेही पर पुलिस ने चोरी का माल भी बरामद कर लिया। गंगाशहर थानाधिकारी नवनीत सिंह थारीवाल की विशेष भूमिका रही।



ख्वाजा साहब की दरगाह में बसंत पेश करते हुए शाही कब्बाल व प्रतिनिधि सदस्य।

शनिवार को शाही कब्बाल व साथी हजरत अमीर खुसरो और हजरत निनाथ के लिखे बसंत गीतों आज बसंत मना ले सुभागिन... नाजो अदा से झुमना ख्वाजा की चौखट चूमना, देखो निनाथ इस ढंग से क्या रंग लाती है बसंत,

ख्वाजा मोइनुद्दीन के घर आज आती है बसंत जैसे कलाम और मनकबत को रागे बसंत में गाते हुए ख्वाजा साहब की दरगाह पहुंचे। यहां दरगाह के निजाम गेट से दरगाह दीवान के साहबजादे सैयद नसीरउद्दीन चिश्ती की अगुवाई में

शाही कब्बाल सरसों और गुलाब के खूबसूरत फूलों से सजे बसंत के गुलदस्तों को खानकाही अंदाज में ख्वाजा साहब की मजार शरीफ पर पेश कर रस्म अदा की गई। इस अवसर पर दरगाह कमेटी की ओर से बसंत में

शाही कब्बाल कलाम और मनकबत को रागे बसंत में गाते पहुंचे दरगाह

विभिन्न लोग भी शामिल हुए।

दरगाह के शाही कब्बाल ने बताया कि चिश्तिया खानकाहों में बसंत पेश करने की रस्म हजरत अमीर खुसरो से शुरू हुई। अमीर खुसरो और हजरत निनाथ वे निनाथ के लिखे हुए कलाम शाही कब्बाल पेश करते हैं। शाही कब्बाल ने बताया कि सबसे पहले ख्वाजा के दर पर बसंत पेश करने की परंपरा है, उसके बाद कुतुबसाहब पर फिर चिल्ले पर और सलारगाजी पर बसंत पेश की जाती है। बसंत पेश किए जाने के दौरान दरगाह दीवान के साहबजादे सैयद नसीरउद्दीन चिश्ती सहित खुदामें ख्वाजा बड़ी संख्या में अकीदतमद मौजूद रहे।

ख्वाजा साहब का 811वां सालाना उर्स पूरे परवान पर है, दरगाह के परिधि इलाकों में जायरीन के जल्ये जियारत के लिए पहुंच रहे हैं। वहीं दरगाह परिसर

में दरगाह दीवान जैनुअल ओबेदीन की सदरत में उर्स की महफिल और धार्मिक रस्में निभाई जा रही है। देश के विभिन्न राज्यों से आई कब्बालों की पार्टियां ख्वाजा साहब की शान में सूफियाना कलाम पेश कर रहे हैं। जायरीन दरगाह में मन्नत का धागा बांध कर मात्रतें मांग रहे तो वहीं जन्नती दरवाजे से गुजरने के लिए अकीदतमदों की भीड़ लगी गई है।

दरगाह के महफिल खाने में 811वें सालाना उर्स की पांचवीं महफिल समों का समापन कर ख्वाजा साहब की मजार पर आखिरी गुस्ल की रस्म अदा की गई। रविवार को गुलाब जल से दरगाह की धुलाई की जाएगी। उर्स के मौके पर छह दिन पूर्व आम जायरीन के लिए खोला गया जन्नती दरवाजा भी रविवार सुबह बंद कर दिया जाएगा और आस्ताने की छिदमत का समय सामान्य दिनों की भांति कर दिया जाएगा। दोपहर 3 बजे ख्वाजा साहब की मजार के सिलामत की जाएगी। ख्वाजा साहब की खानका उर्स के मौके पर हर साल की तरह इस साल भी महफिल खाना, दरगाह शरीफ में आज रात्रि 10 बजे ऑल इंडिया मुशायरा का आयोजन किया जाएगा।